

sabaqeurdu.com

ISSN-2321-1601

UGC CARE LISTED MONTHLY JOURNAL



پروفیسر خواجہ اکرام الدین
پروفیسر خواجہ اکرام الدین

FEBRUARY 2023

فروری ۲۰۲۳

سبق اردو

ایڈیٹر، پرنٹر، پبلشر: ڈاکٹر محمد سلیم
سرنامہ سرورق: عادل منصور
جلد: ۸، شمارہ: ۲
فروری ۲۰۲۳

موبائل: 9919142411
سرورق: دانش آبادی
Net Banking: SABAQ -E-URDU(MONTHLY)

وائس ایپ: 9696486386
کیوزنگ: دانش آبادی، اہل قلم
IFSC BARB 0 GOPI BS A/C28240200000214

sabaqueurdu@gmail.com
مطبع: عظیم انڈیا پرنٹنگ پریس، سنت روہی واس نگر، بھدوہی
Bank of Baroda, Branch: Gopiganj

فی شمارہ: -200، زر تعاون: -1000 زر تعاون خاص: -2000، اعزازی تعاون: -5000
Gopiganj-221303, Dist. Bhadohi, UP, INDIA

کسی بھی تحریر سے ادارہ کا متعلق ہونا لازمی نہیں ہے۔ کسی بھی معاملے کی سنوائی صرف ضلع س۔ ر۔ ن۔ (بھدوہی) ہی کی عدالت میں ہوگی۔ ادارہ

چیف ایڈیٹر دانش الہ آبادی

- | | | |
|----|---|-----------------------------------|
| ۶ | خوبچر محمد اکرام الدین: کہ نطق نے بو سے مری زباں کے لیے | پروفیسر عتیق اللہ، نئی دہلی |
| ۱۰ | خوبچر محمد اکرام الدین کی کتاب ”اردو زبان و ادب کے نئے چٹھکی وسائل اور امکانات“ ایک جائزہ | ماریاہ اسلم اور
ڈاکٹر صدف نقوی |
| ۱۸ | مشاہدات | ڈاکٹر محمد رکن الدین |
| ۲۳ | سفیر اردو پروفیسر خوبچر محمد اکرام الدین شخصیت اور خدمات: ایک جائزہ | ڈاکٹر محمد رکن الدین |
| ۲۶ | کوثر مظہری کی کتاب ”قرأت اور مکالمہ“ ایک مطالعہ | انوار الحق |
| ۳۰ | ”کڑوے کر بیٹے“ ایک مطالعہ۔ موجودہ ساجیات کے تناظر میں | ڈاکٹر نیلو فرزدوس |
| ۳۲ | اسلوب احمد انصاری کی خاکہ نگاری | ڈاکٹر عبدالواحد |
| ۳۵ | ”لفظ و معنی“: ایک مطالعہ | رمن کمار |
| ۳۷ | کشمیری غزل: ابتدا سے مجہور تک | ڈاکٹر اشتیاق احمد ملک |
| ۳۹ | اردو شاعری کا سماجی سروکار: ایک کلامیہ | مبارک لون |
| ۴۲ | عامر سلیم خان: موت سے بھی ختم جس کا سلسلہ ہوتا نہیں | وہب الرحمن |
| ۴۵ | سائنس: خالق کائنات کا تعارف | بشری رحمن |
| | کلام اقبال میں حب وطن | ڈاکٹر آفاق انجم شیخ |

۱۲۹	عہد حاضر میں اردو افسانہ اور سوشل میڈیا	ڈاکٹر اعظم انصاری
۱۳۲	بیسویں صدی میں سرسید کے اہم بیوروکار پروفیسر عتیق احمد صدیقی	ڈاکٹر روی جان
۱۳۳	پریم چند کے افسانوں میں حب الوطنی، قومی یکجہتی اور انسان دوستی	پروفیسر رفعت گلزار
۱۳۶	ہندوستانوں کے فارسی تراجم اور ان کی اہمیت	ڈاکٹر فوزیہ وحید
۱۴۰	غالب کی ایک غزل کا تجزیہ	ڈاکٹر موصیٰ اقبال
۱۴۲	ہندوستان کی جنگ آزادی اور اردو ادب	ڈاکٹر اسماء بدر
۱۴۵	ڈاکٹر عبدالحق کی تعلیمی خدمات اور اس کی معنویت	الطاف احمد
۱۴۷	”خطوط غالب میں نفس کی پرچھائیاں“ اسلوب احمد انصاری کے حوالے سے	ڈاکٹر نذرانہ شفیع
۱۴۹	حالی شناس۔ مولوی عبدالحق	محمد میسر
۱۵۱	مجتبیٰ حسین، بحیثیت سفر نامہ نگار	شبنم بانو
۱۵۳	شاعر انقلابی خانم سپیدہ کاشانی	ڈاکٹر جمالیہ اقبال
۱۵۵	بلونت سنگھ، بحیثیت افسانہ نگار	خورشید احمد دانی
۱۵۶	افسانہ ”نغمی کی تانی“ کا فنی مطالعہ	ڈاکٹر منور حسین
۱۵۸	عربی ادب میں سوانح نگاری کا آغاز و ارتقاء	بلال احمد بیگ
۱۶۱	فارسی ادب میں میر سید علی ہمدانی چہل اسرار کے آئینے میں	اکثر شائستہ رباض
۱۶۳	تغزل کیا ہے	شمس نیازی
۱۶۴	وحشی سعید اور اردو فکشن	رضوان الرحیم
۱۶۸	جون ایلیا کی عشقیہ شاعری	ڈاکٹر سریر احمد بٹ
۱۷۱	فرہنگ فسانہ عجائب: ایک جائزہ	شہباز شریف
۱۷۳	آمنہ رام مخلص کے احوال و آثار	ڈاکٹر شوکت علی
۱۷۵	علامہ اقبال کی شخصیت اور فلسفیانہ جہات	ڈاکٹر الطاف احمد شیخ
۱۷۸	اردو زبان میں مرثیہ نگاری کی روایت	ڈاکٹر محمد یونس بٹ
۱۸۰	فاروق مضمطر اور دبستان ہمالہ ایک تنقیدی جائزہ	تنویر احمد

ابھی اک شور سا اٹھا ہے کہیں
کوئی خاموش ہو گیا ہے کہیں

جو یہاں سے کہیں نہ جاتا تھا
وہ یہاں سے چلا گیا ہے کہیں

الغرض جون ایلیا کی شاعری کا سب سے بڑا وصف یہ ہے
کہ انھوں نے اپنی شاعری میں جہاں عشقیہ موضوعات کو دوبارہ پیش کیا۔ وہاں
ان کو ایسے منفرد اور نئے انداز سے برتا کہ ان کا لب و لہجہ قدیم ہونے کے ساتھ
ساتھ نیا بھی لگتا ہے۔ ہمیں یہ کہنے میں ذرا بھی تاثر نہیں کہ ان کی شاعری روایت
اور جدت کا ایک حسین سنگم ہے۔ وہ نہ صرف اپنے نام اور کلام کے حوالے سے
یکنائے زمانہ رہے بلکہ اپنی جسمانی ساخت، وضع قطع اور پڑھنے کے انداز میں
بھی یکا نظر آتے ہیں۔ جون ایلیا کی شاعری نے نہ صرف ان کے زمانے کے
ادب نوازوں کے دل جیت لیے بلکہ اپنے بعد آنے والے ادیبوں اور شاعروں
کے لیے بھی نئے معیارات متعین کیے۔

ڈاکٹر سربراہ احمد بٹ
لیکچرر گورنمنٹ ڈگری کالج اوڈی، (جموں و کشمیر)
رابطہ: 9682362627

☆☆☆☆

فرہنگِ فسانہ عجائب: ایک جائزہ شہپر شریف

فرہنگِ فسانہ عجائب سے قبل ڈاکٹر شریف احمد قریشی کی
دیگر موضوعات کی کتب کے علاوہ کئی اہم فرہنگیں زیور طباعت سے آراستہ ہو کر
منظر عام پر آچکی ہیں۔ ایم فل ڈگری کے لیے قلم بند کی گئی ان کی پہلی فرہنگ کا
نام ”فرہنگِ روپِ نظیر“ ہے۔ ان کی دوسری فرہنگ کا نام ”فرہنگِ نظیر“ ہے جو
انہوں نے پروفیسر نصیر احمد خاں، جواہر لعل نہرو یونیورسٹی اور محترمی معین احسن
جذبی کی ایماء پر تحریر کی تھی۔ ڈاکٹر آف فلاسفی کے لیے قلم بند کیا گیا ان کے تحقیقی
مقالہ کا عنوان ”فرہنگِ فسانہ آزاد اور اس کا عمرانی لسانیاتی مطالعہ“ ہے۔ ”رانی
کلیجی کی کہانی کی فرہنگ“ کا شمار بھی ان کی اہم فرہنگ میں کیا جاتا ہے۔ ان کی
موضوعاتی کتب کی فرہنگوں کے نام کہاوتیں اور ان کا حکایتی و تلمیحی پس منظر،
کہاوت کھٹا کوٹ (ہندی)، تلمیحات نظیر اکبر آبادی مع شخصیات، کہاوت اور
حکایت، ڈی بٹ ڈگری کے لیے قلم بند کی گئی ان کی ایک نہایت ضخیم اور اہم
فرہنگ کا نام ”اردو کہاوتوں کی جامع فرہنگ“ ہے جو ابھی تک زیور طباعت سے
آراستہ نہیں ہو سکی ہے۔ ان کی ایک موضوعاتی فرہنگ ”کہاوتیں اور ان کا حکایتی
و تلمیحی پس منظر“ دارالنواور پبلی کیشن، لاہور اور ایک موضوعاتی فرہنگ ”اردو
کہاوتیں“ کا ایک ایڈیشن پگ کارز جہلم اور ایک ایڈیشن فرید پگ ڈپو، اردو بازار
کراچی سے شائع ہو چکا ہے۔

ڈاکٹر حسن احمد نظامی اپنے ایک مضمون پر عنوان ”رانی
کلیجی کی کہانی کی فرہنگ“ بھٹکر جائزہ ”میں رقم طراز ہیں:
”ڈاکٹر قریشی فرہنگ اور لغت سے متعلق جتنے کام کر چکے ہیں اس کے
لحاظ سے اگر ان کو دورِ حاضر کا ”بابائے فرہنگ“ کہا جائے تو بے جا نہ ہوگا“
(ڈاکٹر شریف احمد قریشی، بحیثیت فرہنگ

نویس، مرتبہ ڈاکٹر ناصر پرویز، صفحہ 33)

ڈاکٹر نظامی صاحب کا عطا کردہ خطاب ادبی حلقوں میں
اس قدر مقبول و مشہور ہوا کہ اب ڈاکٹر شریف احمد قریشی کو ”بابائے فرہنگ کے
لقب سے یاد کیا جانے لگا ہے۔ ”فرہنگِ فسانہ عجائب“ کا شمار ان کی اہم اور منفرد
حیثیت کی حامل فرہنگ میں کیا جاتا ہے۔

رجب علی بیگ سرور کی شہرہ آفاق ”فسانہ عجائب“ کو
دہستان لکھنؤ کی نمائندہ داستان تسلیم کیا جاتا ہے۔ یہ انیسویں صدی کی ان اہم
تصانیف میں سے ایک ہے جس نے اپنے عہد کے ادب اور زبان و بیان کو غیر
معمولی طور پر متاثر کیا ہے۔ دراصل یہ داستان میر تقی دہلوی کی آسان اور عام
قیم اسلوب میں قلم بند کی گئی مختصر داستان ”بارغ و بہار“ کے جواب میں تحریر کی گئی
ہے جس کی عبارت مقلدی و سخی اور انتہائی بے تکلف و پیچیدہ ہے۔ تشبیہ، استعارے،

تافید پائی اور دیگر صنعت کے استعمال کے ذریعہ عبارت کو صناعی، رنگینی، روحانی اور دل کشی سے ہموار کیا گیا ہے۔ سرور آسان اور عام فہم عبارت پر بھی قدرت رکھتے تھے مگر ہلکے وزن اور خود رساے کسر نشان تھوڑے کرتے تھے۔ رعلیت الفاظ، صنائع، لفظی، معنوی، مصنوعی تراکیب، پیچیدہ فقرہ، عربی اور فارسی زبانوں کے الفاظ کی کثرت اور تافید پائی کے سبب ”فسانہ عجائب“ آورد اور تصنیع کے اعتبار سے تو ایک بہترین نمونہ قرار دی جاسکتی ہے مگر اس کی زبان اس قدر بوجمل اور دقیق ہوئی ہے کہ جسے عہد حاضر کے عام قارئین و طلباء سمجھنے سے قاصر نظر آتے ہیں۔ جس کے متعلق ڈاکٹر قریشی اس طرح رقم طراز ہیں:

”نہ جانے ایسے کتنے الفاظ ہیں جن کا چلن ختم سا ہو گیا ہے اور نہ جانے کتنی اصطلاحیں متروک ہو چکی ہیں۔ اردو زبان و ادب کی ان مخصوص بولیوں اور اصطلاحوں کو یکجا کر کے محفوظ کرنا ہماری اہم ذمہ داری ہے۔“ ”فسانہ عجائب“ چاہے ایسے فقرہ اور اصطلاحوں سے بھری پڑی ہے جنہیں ہم بھول گئے ہیں یا بھولتے جا رہے ہیں جو ہماری تہذیب کی بنیادیں ہیں۔ ”فسانہ عجائب“ کی فرہنگ مرثب ہونے سے مخصوص الفاظ، محاورات، روزمرہ، ضرب الامثال اور مخصوص بولیوں کا ایک خزانہ محفوظ ہو جائے گا اور یہ فرہنگ اردو زبان و ادب کے لیے کئی طرح سے اہمیت کی حامل ہوگی۔“ (صفحہ 39-40)

چوں کہ یہ داستان اور اس کے بعض حصے اسکولوں، کالجوں اور یونیورسٹیوں کے نصاب میں شامل ہیں۔ اس لیے طلباء کی پریشانی کا خیال رکھتے ہوئے ڈاکٹر شریف احمد قریشی نے ”فرہنگ فسانہ عجائب“ کی تمام عبارت کا احاطہ کرنے کی کوشش کی ہے۔ انہوں نے دقیق الفاظ و تراکیب، اصطلاحات، محاورات، ضرب الامثال، تلمیحات وغیرہ کی فہرست سازی کے بعد ان کا اندراج بہ اعتبار حروف و فہجی اور تلفظ کی صحت کا خیال رکھتے ہوئے کیا ہے۔ یہی نہیں بلکہ انہوں نے ہر لفظ کے معنی و مفہیم اسناد و شواہد کے ساتھ تحریر کیے ہیں۔ جن الفاظ و اصطلاحات کی صراحت کے لیے مختلف لغات اور فرہنگیں کافی ثابت ہوئی ہیں ان کے لیے انہوں نے اساتذہ اور ماہرین فن سے رابطہ قائم کر کے ان کے مفہیم تک پہنچنے کی کوشش کی ہے یا پھر سیاق و سباق کی روشنی میں تحریر کیے ہیں۔ صحیح معنی و مفہیم تک رسائی حاصل کرنے کے لیے انہوں نے رجب علی بیگ سرور کی دیگر تخلیقات اور ان کے عہد کی صحیحہ و کتب کا نہایت گہرائی و گیرائی سے مطالعہ بھی کیا ہے۔

ڈاکٹر قریشی جس ادیب یا شاعر کی نگارشات کی فرہنگ مرتب کرتے ہیں اس کا اور اس سے متعلق کتب کا مطالعہ نہایت گہرائی و گیرائی سے کرتے ہیں، اس کے بعد سیاق و سباق کو مد نظر رکھتے ہوئے وہ معنی یا مفہوم طلب ہر لفظ، ہر فقرہ اور ہر اصطلاح پر غور کرنے کے بعد اس کے معنی یا مفہوم تک پہنچنے کی کوشش کرتے ہیں مثلاً فسانہ عجائب میں رجب علی بیگ سرور نے آگے آنا، جو بن، چرچا مچنا، ڈول، ڈھکوسلا، بگیچاؤ کو آنا، لالے پڑنا، نعرہ مارنا، نوبت، نوبت پہنچنا، مسیحا کرنا جیسے عام الفاظ و محاورات کو ایک سے زائد یا مختلف معنی میں استعمال کیے ہیں۔ اس لیے ڈاکٹر قریشی نے ایسے الفاظ یا محاورات وغیرہ کے الگ الگ تحریر کرتے ہوئے مع مثال وہی معانی یا مفہیم تحریر کیے ہیں جو سیاق و

سباق سے ظاہر ہو رہے ہیں۔ انہوں نے تمام الفاظ، محاورات، ضرب الامثال، اصطلاحات وغیرہ کے معانی، مطالب یا مفہیم تحریر کرنے کے بعد فسانہ عجائب کی اس عبارت کو من و عن نقل کرنے کے بعد اس صفحہ نمبر اور سطر نمبر کا اندراج بھی کیا ہے جس میں اس لفظ کو استعمال کیا گیا ہے۔ اس طرح پچھا دینا ئے گئے فسانہ عجائب کے نسخہ میں اس لفظ یا جملہ کو بہ آسانی تلاش کیا جاسکتا ہے جس کے معانی فرہنگ میں درج کیے گئے ہیں۔

اردو زبان و ادب کا لسانی دامن مختلف قسم کی کہاوتوں اور ضرب الامثال سے مالا مال ہے۔ ایسی کہاوتوں کی تعداد بھی اچھی خاصی ہے جس کے پس منظر کے طور پر کسی کہانی، قصہ، کہنا، پرکوسلا، صبیح یا حکایت بیان کیا جاتا ہے۔ فسانہ عجائب میں بھی ان تلوں میں تمل نہیں، بڑے بول کا سر نیچا، چور کی ڈاڑھی میں تنکا اور لالچ بڑی بلا ہے جیسی حکایتی کہاوتوں کا استعمال کیا گیا ہے جنہیں ڈاکٹر شریف احمد قریشی نے ان کے مفہوم اور موقع و محل کی مناسبت سے استعمال کی نشان دہی کے ساتھ ان کے پس منظر کو بھی تفصیل سے درج کیا ہے۔ اگر کسی کہاوت کے پس منظر میں ایک سے زائد قصے یا حکایات وابستہ ہیں تو انہیں بھی درج فرہنگ کیا ہے۔

یہ فرہنگ اس لیے بھی منفرد حیثیت کی حامل ہے کہ ڈاکٹر قریشی نے اپنے پیش رو فرہنگ سازوں اور روایتی طریقہ کار سے انحراف کرتے ہوئے ہم رشت اور ایک ہی زمرے کے ادبی، ثقافتی، تہذیبی اور معلوماتی الفاظ و اشیاء کی درجہ بندی کر کے اپنی وسعت نظر کا ثبوت بھی دیا ہے اور رجب علی بیگ سرور کی وسیع معلومات کو بھی نہایت جامع انداز میں واضح کیا ہے۔ بطور مثال اشخاص یعنی اسماء الرجال کے تحت 169 ناموں، آؤزار، ہتھیار اور جنگی سامان کے تحت 36 آلات حرب، تلمیحات و اشارات کے تحت 71 اور پوشاکیں، لمبوسات، کپڑے اور ان کی قسمیں کے عنوان کے تحت 45 ناموں کا اندراج ہے۔ اس درجہ بندی کے تحت دیگر عنوانات اس طرح ہیں: 1- پرنڈے، پٹنگے، جانور، کیڑے مکوڑے اور ان کی قسمیں، 2- پٹھے، چشوران، عہدے، عہدے داران اور لوگر چاکر، 3- پھل، 4- پھول، 5- جواہرات، 6- دیگر اشیاء و متفرق جنس، 7- زیورات (گہنے)، 8- سواریاں، 9- سیارے، ستارے وغیرہ، 10- شجر، 11- غذا (کھانے، مٹھائیاں اور ان کی قسمیں)، 12- ماورائی مخلوق، 13- حزامیر (باجے)، 14- مقامات۔

مذکورہ فرہنگ دیگر فرہنگوں سے اس لیے بھی مختلف و منفرد ہے کہ ”فسانہ عجائب“ میں استعمال کیے گئے عربی و فارسی زبان کے وہ فقرے، مصرعے، مقولے اور قرآن و احادیث کی وہ آیت یا جملے جو اکثر تحریر و تقریر میں کام آتے ہیں یا ضرب المثل کی طرح استعمال کیے جاتے ہیں انہیں دیگر الفاظ و اصطلاحات کے ساتھ تحریر کرنے کے بجائے فرہنگ کے آخر میں مع معانی و مفہیم اور ضروری وضاحت کے ساتھ رقم کیے گئے ہیں۔ اسی طرح اشخاص و مقامات کا اندراج بھی تفصیل سے کیا گیا ہے۔ اس طرح کے طریقہ کار سے اشخاص و مقامات کے ساتھ عربی و فارسی زبان کے ضرب الامثال وغیرہ یکجا ہو گئے ہیں۔ اس طرح کی انداز ترتیب سے ایک ہی نظر میں رجب علی بیگ سرور کی

آندرام مخلص کے احوال و آثار

ڈاکٹر شوکت علی

آندرام مخلص شعلہ کلوٹ کا رہنے والا تھا وہ ذات کا کھتری تھا قاری وغیرہ میں اسے صلاحیت حاصل تھی بچپن میں گھٹے کا بہت شوق رکھتا تھا

جب اس کے والد راجا ہردی رام نے تختی سے مہنا کیا تو پھر اس نے گھٹے کی طرف کوئی توجہ نہ دی۔ وہ محمد شاہ کے زمانے میں وزیر اعتمد الدولہ کا وکیل تھا سیف الدولہ عبدالصمد خان صوبہ لاہور و ملتان کے وکیل کی حیثیت سے کام کرتا رہا چنانچہ اس کے حسن کارکردگی کی وجہ سے اس کو رانیہ ایمان کا خطاب ملا

شعرو شاعری میں پہلے مرزا بیدل سے اصلاح لی پھر جب خان آرزو ۲۳۱۱ھ میں دارالخلافہ شاہ جہان آباد میں لے آئے تو آندرام مخلص کا ان سے اتفاق ہو گیا۔ مناسب مزاج کی بنا پر ان میں کامل اتحاد ہو گیا کہ اس نے خان آرزو کے لئے جاگیر، منصب اور خطاب خانی بادشاہ سے حاصل کیا سراج الدین آرزو اپنے تذکرہ موصوم بہ مجمع الانفاس میں لکھتے ہیں کہ آندرام بے حد خوش اخلاق آدمی ہیں تیس سال سے میرا قیام دہلی میں ہے اس کی وجہ صرف مخلص کی عنایات ہیں رقعات اور دوسرے تعینفات بھی سراج الدین آرزو اور مخلص کے تعلقات پر روشنی ڈالتی ہیں۔ میر شرف الدین پیام کے ساتھ بھی دوستانہ روابط تھے مراۃ الا اصطلاح، راقعات اور حسنسان سے مخلص کے معاصرین کے حالات نہایت ہی تفصیل سے مل سکتے ہیں آخر کار مخلص مدت تک بیماری میں مبتلا ہو کر ۳۶۱۱ھ میں اس دنیا فانی سے چل بسا۔ اور اہم شخصیت کا اس دنیا سے خاتمہ ہو جاتا ہے۔

مخلص کا بایہ علی مخلص کا ذکر تقریباً سب تذکرہ نویسوں نے کیا ہے مخزن الغرائب بھی جس کے متعلق بجا طور پر یہ شکایت ہو سکتی ہے کہ وہ ہندو شاعروں کا ذکر کم کرتا ہے مخلص کو باقاعدہ اپنے شعراء کی فہرست میں داخل کرتا ہے حقیقت یہ ہے کہ مخلص اپنے معاصرین کے لئے شیخ محفل تھا علم و شعر میں قدرت رکھنے کے علاوہ اہل علم کے لئے ٹھکانا بھی تھا۔

سید غلام علی نسیم امرہوی نے ایک شعر مخلص کے بارے میں خوب

آں سنوری مخلص فخر عرفی و نوری مخلص

آزاد کا قول ہے کہ

”مخلص از منتجان روزگار ست، در انشا و فن شعر کتب متعہدہ دارد

اشعارش نہایت ہی مرغوب“

والا داعستانی کا قول ہے کہ ”برابر فکر اور ہنوز کسی نیست“

وسیع معلومات اور فسانہ عجائب کے متن میں شامل اشخاص، مقامات، ضرب الامثال سے متعلق بہ آسانی معلومات حاصل ہو جاتی ہیں۔

بعض متروک، قدیم اور نامانوس اشیاء کی ہیئت و خصوصیات کو الفاظ کے ذریعہ واضح کرنا بہت دشوار ہوتا ہے۔ فسانہ عجائب میں اسی طرح کی حصد اشیاء کا ذکر ہے جس کی صراحت یا ہیئت کی وضاحت کے لیے الفاظ نا کافی ثابت ہوئے ہیں۔ اس لیے ڈاکٹر قریشی نے وضاحت طلب اکاسی ویا، انٹی، انگرکھا، انگلیا، باشا، بانا، بجلی، معقرب، ثور، بیٹے، بکتر، زرہ، بھاڑ، بنات، انجش، پاکمر، پکھاوچ، شیخ شاہ، تونب، چار آئینہ، چھماق، ڈھال، زحل، سنبلہ، شہنا، عطارد، گنتی، سچ باگ، گھوٹی، مرزائی، مزخ، مرگ، چھالا، نرسنگ، مٹک، بدہ، پیکل جیسی 136 اشیاء کی ہیئت و خصوصیت کو الفاظ کے ذریعہ واضح کرنے کی حتی الامکان کوشش تو کی ہے اور مذکورہ فرہنگ کے آخر میں ان کی تصاویر یا نقش کا اہتمام بھی کیا ہے۔

اگر فرہنگ فسانہ عجائب اور ان کی دیگر فرہنگوں کا یہ غائر نظر مطالعہ کیا جائے تو یہ بات بخوبی واضح ہو جائے گی کہ ڈاکٹر شریف احمد قریشی موضوعاتی فرہنگ کے علاوہ منفرد حیثیت کے حامل ادباء و شعراء کی تخلیقات میں استعمال کیے گئے الفاظ، روزمرہ، محاورات، ضرب الامثال، تلمیحات، تراکیب وغیرہ کے معانی، مطالب و مفہیم اس طرح قلم بند کرتے ہیں کہ ان کی فرہنگیں محض فرہنگیں نہیں رہتیں بلکہ حوالہ جاتی کتب کی حیثیت اختیار کر لیتی ہیں۔ فرہنگ فسانہ عجائب بھی نہ صرف ایک حوالہ جاتی فرہنگ ہے بلکہ فرہنگ کی دنیا میں گراں قدر اضافہ بھی ہے۔ دراصل مذکورہ فرہنگ نئی نسل کے لیے مشعلی راہ بھی ثابت ہوگی اور انہیں حوصلہ بھی عطا کرے گی۔

Shahpar Shareef

Research Scholar

Jain Mandir Street, Phoota Mahal,

Rampur

شہر شریف

ریسرچ اسکالر

جین مندر اسٹریٹ، پھوتا محل، رام پور



UPURD/2016/67444

Urdu Monthly

ISSN-2321-1601

SABAQEURDU

VOLUME: 8, ISSUE: 2

FEBRUARY 2023

sabaqeurdu@gmail.com

M.:9919142411,9696486386

WhatsApp: 9696486386

Price per copy: 200/-

